

DIRETTIVA TA' IMPLIMENTAZZJONI TAL-KUMMISSJONI 2014/20/UE

tas-6 ta' Frar 2014

li tistabbilixxi l-klassijiet tal-Unjoni għal patata taż-żriġh bażika u ċertifikata, u l-kundizzjonijiet u l-marki applikabbli għal dawn il-klassijiet

(Test b'relevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2002/56/KE tat-13 ta' Ġunju 2002 dwar il-bejgħ fis-suq tal-patata taż-żerriegħa ⁽¹⁾, u b'mod partikolari l-ewwel subparagrafu tal-Artikolu 3(3) tagħha,

Billi:

- (1) Id-Direttiva tal-Kummissjoni 93/17/KEE ⁽²⁾ introduċiet regoli li jikkonċernaw klassijiet tal-Unjoni għal patata taż-żriġh bażika.
- (2) L-iżviluppi tekniċi u xjentifiċi rapidi fis-sistemi tal-produzzjoni tal-patata taż-żriġh u ż-żieda fil-kummerċ b'patata taż-żriġh fis-suq intern jwasslu li jkun mixtiegħ li dawk ir-regoli jiġu adottati. Fid-dawl tal-iżviluppi tas-settur, regoli bħal dawn għandhom ukoll japplikaw għal patata taż-żriġh iċċertifikata.
- (3) Dawk ir-regoli għandhom jikkonċernaw in-nomina ta' ismijiet ta' klassi uniformi tal-Unjoni. Għandhom ukoll jinkludu kundizzjonijiet għat-tqegħid fis-suq ta' patata taż-żriġh u lottijiet ta' patata taż-żriġh bħal kull klassi tal-Unjoni rispettiva. Dawk il-kundizzjonijiet għandhom jikkonċernaw, kif xieraq, il-preżenza ta' pesti, patata li tappartjeni għal varjetajiet oħra, u patata b'tebgħat, tikmix, hamrija jew materjal minn barra.
- (4) Ir-rekwiżit li l-pjanta titkabbar fuq art ta' produzzjoni fejn għaddew tliet snin mill-aħħar darba li tkun tkabbret il-patata, u li tkun suġġetta għal mill-inqas żewġ spezzjonijiet uffiċjali, mhix aktar meħtieġa minhabba rekwiżiti aktar stretti għall-klassijiet tal-Unjoni stabbiliti f'din id-Direttiva.
- (5) Sa mill-adozzjoni tad-Direttiva 2002/56/KE, ġie żviluppat għarfien xjentifiku li jikkonċerna r-rabta bejn in-numru ta' ġenerazzjonijiet u l-livell ta' preżenza ta' pesti tal-patata taż-żriġh. Il-limitazzjoni tan-numru ta' ġenerazzjonijiet hija mezz neċessarju biex jiġi mmitigat ir-riskju fitosanitarju li jinholoq minn pesti f'forma latenti. Dik il-limitazzjoni hija meħtieġa għall-mitigazzjoni ta' dak ir-riskju, u ma hemm disponibbli l-ebda miżura anqas stretta biex tissostitwixxiha. L-esperjenza wriet li għall-klassijiet tal-Unjoni S, SE u E għandhom jiġu permessi

numri massimi ta' ġenerazzjonijiet għal kull wieħed minnhom. Sabiex tiġi żgurata l-konformità mar-rekwiżiti sostantivi. Dawk ir-rekwiżiti għandhom jiġu kkunsidrati biss li għandhom jiġu ssodisfati fuq il-bażi ta' spezzjoni uffiċjali.

- (6) Id-Direttiva 93/17/KEE għandha għaldaqstant tiġi rrevokata.
- (7) Il-miżuri stipulati f'din id-Direttiva huma skont l-opinjoni tal-Kumitat Permanenti għaž-Żrieragħ u għall-Materjal ta' Propagazzjoni għall-Agrikultura, l-Ortikultura u l-Forestrija,

ADOTTAT DIN ID-DIRETTIVA:

Artikolu 1

Klassijiet tal-Unjoni għal patata taż-żriġh bażika

1. L-Istati Membri għandhom jiżguraw li patata taż-żriġh bażika tista' titqiegħed fis-suq bħala "klassi tal-Unjoni S" jekk tissodisfa l-kundizzjonijiet li ġejjin:
 - (a) permezz ta' spezzjoni uffiċjali jinstab li l-patata tissodisfa l-kundizzjonijiet, kif stabbilit fil-punt (1)(a) tal-Anness I; u wkoll
 - (b) permezz ta' spezzjoni uffiċjali jinstab li l-lottijiet tagħha jissodisfaw il-kundizzjonijiet, kif stabbilit fil-punt (1)(b) ta' dak l-Anness.
2. L-Istati Membri għandhom jiżguraw li l-patata taż-żriġh bażika titqiegħed fis-suq bħala "klassi tal-Unjoni SE" jekk tissodisfa l-kundizzjonijiet li ġejjin:
 - (a) permezz ta' spezzjoni uffiċjali jinstab li l-patata tissodisfa l-kundizzjonijiet, kif stabbilit fil-punt (2)(a) tal-Anness I; u wkoll
 - (b) permezz ta' spezzjoni uffiċjali jinstab li l-lottijiet tagħha jissodisfaw il-kundizzjonijiet, kif imniżżla fil-punt (2)(b) ta' dak l-Anness.
3. L-Istati Membri għandhom jiżguraw li patata taż-żriġh bażika tista' titqiegħed fis-suq bħala "klassi tal-Unjoni E" jekk tissodisfa l-kundizzjonijiet li ġejjin:
 - (a) permezz ta' spezzjoni uffiċjali jinstab li l-patata tissodisfa l-kundizzjonijiet, kif stabbilit fil-punt 3(a) tal-Anness I; u wkoll
 - (b) permezz ta' spezzjoni uffiċjali jinstab li l-lottijiet tagħha jissodisfaw il-kundizzjonijiet, kif imniżżla fil-punt (3)(b) ta' dak l-Anness.

⁽¹⁾ ĠU L 193, 20.7.2002, p. 60.

⁽²⁾ Id-Direttiva tal-Kummissjoni 93/17/KEE tat-30 ta' Marzu 1993 li tistabbilixxi klassijiet ta' patata taż-żriġh bażika tal-Komunità, flimkien mal-kundizzjonijiet u marki applikabbli għal dawn il-klassijiet (ĠU L 106, 30.4.1993, p. 7).

*Artikolu 2***Klassijiet tal-Unjoni għal patata taż-żriġ iċċertifikata**

1. L-Istati Membri għandhom jiżguraw li patata taż-żriġ iċċertifikata, tista' titqiegħed fis-suq bħala "klassi tal-Unjoni A" jekk tissodisfa l-kundizzjonijiet li ġejjin:

- (a) permezz ta' spezzjoni uffiċjali jinstab li l-patata tissodisfa l-kundizzjonijiet, kif stabbilit fil-punt (1)(a) tal-Anness II; u wkoll
- (b) permezz ta' spezzjoni uffiċjali jinstab li l-lottijiet tagħha jissodisfaw il-kundizzjonijiet, kif stabbilit fil-punt (1)(b) ta' dak l-Anness.

2. L-Istati Membri għandhom jiżguraw li patata taż-żriġ iċċertifikata tista' titqiegħed fis-suq bħala "klassi tal-Unjoni B" jekk tissodisfa l-kundizzjonijiet li ġejjin:

- (a) permezz ta' spezzjoni uffiċjali jinstab li l-patata tissodisfa l-kundizzjonijiet, kif stabbilit fil-punt (2)(a) tal-Anness II; u wkoll
- (b) permezz ta' spezzjoni uffiċjali jinstab li l-lottijiet tagħha jissodisfaw il-kundizzjonijiet, kif imniżżla fil-punt (2)(b) ta' dak l-Anness.

*Artikolu 3***Informazzjoni lill-Kummissjoni**

L-Istati Membri għandhom jinformat lill-Kummissjoni safejn japplikaw il-klassijiet rispettivi tal-Unjoni meta jiċċertifikaw il-prodotti tagħhom.

*Artikolu 4***Traspożizzjoni**

1. Sa mhux iktar tard mill-31 ta' Diċembru 2015, l-Istati Membri għandhom jadottaw u jippubblikaw il-liġijiet, ir-Rego-

lamenti u d-dispożizzjonijiet amministrattivi meħtieġa biex jikkonformaw ma' din id-Direttiva. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet mill-1 ta' Jannar 2016.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir tali referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

*Artikolu 5***Revoka**

Id-Direttiva 93/17/KEE hi mhassra b'effett mill-1 ta' Jannar 2016.

*Artikolu 6***Dhul fis-sehh**

Din id-Direttiva għandha tidhol fis-sehh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

*Artikolu 7***Destinatarji**

Din id-Direttiva hija indirizzata lill-Istati Membri.

Magħmul fi Brussell, is-6 ta' Frar 2014.

Għall-Kummissjoni

Il-President

José Manuel BARROSO

ANNEX I

Kundizzjonijiet għall-patata taż-żrigh bażika

- (1) Il-kundizzjonijiet għall-patata taż-żrigh bażika ta' "Klassi tal-Unjoni S" għandhom ikunu kif ġej:
- (a) kundizzjonijiet rigward il-patata taż-żrigh:
- (i) l-għadd ta' xitel li ma jtkabbrux b'mod leali għall-varjetà u l-għadd ta' xitel ta' varjetà differenti, ma għandhomx jaqbżu \dot{z} -0,1 %;
 - (ii) l-għadd ta' xitel li qeghdin jikbru u li huma affettwati mill-blackleg ma għandux jaqbeż iż-0,1 %
 - (iii) fil-proġenija diretta, l-għadd ta' xitel li juru sintomi ta' infezzjoni b'virus ma għandux jaqbeż il-1,0 %;
 - (iv) l-għadd ta' xitel li qeghdin jikbru u li juru sintomi tal-mużajk u l-għadd ta' xitel li juru sintomi kkawżati minn virus tal-werqa kumplessivament ma għandhomx jaqbżu \dot{z} -0,2 %."
 - (v) l-għadd ta' generazzjonijiet, inkluż dawk prebażiċi fuq il-post u dawk bażiċi, għandu jkun restritt għal hamsa;
 - (vi) jekk il-generazzjoni ma tkunx indikata fuq it-tikketta uffiċjali, il-patata kkonċernata għandha titqies li tappartjeni għall-hames generazzjoni.
- (b) tolleranzi applikabbli għal-lottijiet, fir-rigward tal-impurità, it-tbajja' u l-mard:
- (i) patata taż-żrigh affettwata minn taħsir, barra minn taħsir ċirkulari jew taħsir kannella, ma għandhiex taqbeż iż-0,5 % tal-massa, u li minnha l-patata taż-żrigh affettwata minn taħsir imxarrab ma għandhiex taqbeż iż-0,2 % tal-massa;
 - (ii) patata taż-żrigh affettwata minn qxur iswed fuq aktar minn 10 % tal-wiċċ tagħha, ma għandhiex taqbeż il-5,0 % tal-massa;
 - (iii) patata taż-żrigh affettwata minn skorċa komuni fuq aktar minn terz tal-wiċċ tagħha, ma għandhiex taqbeż il-5,0 % tal-massa;
 - (iv) patata taż-żrigh affettwata minn ġidri rmiedi fuq aktar minn 10 % tal-wiċċ tagħha, ma għandhiex taqbeż it-3,0 % tal-massa;
 - (v) tuberi mkemmx minhabba deidratazzjoni eċċessiva jew deidrazzjoni kkawżata minn qxur tal-fidda, ma għandhomx jaqbżu l-1,0 % tal-massa.
 - (vi) patata taż-żrigh bi tbajja' esterni, inklużi tuberi li jtilflu l-għamla tagħhom jew li għandhom xi ħsara, ma għandhiex taqbeż it-3,0 % tal-massa;
 - (vii) il-preżenza ta' ħamrija u materja barranija ma għandhiex taqbeż il-1,0 % tal-massa;
 - (viii) il-percentwal totali ta' patata taż-żrigh koperta minn tolleranzi, kif jissemma fil-punti (i) sa (vi), ma għandux jaqbeż is-6,0 % tal-massa.
- (2) Il-kundizzjonijiet għal patata taż-żrigh bażika ta' "Klassi tal-Unjoni S" għandhom ikunu kif ġej:
- (a) kundizzjonijiet rigward il-patata taż-żrigh:
- (i) l-għadd ta' xitel li ma jtkabbrux b'mod leali għall-varjetà u l-għadd ta' xitel ta' varjetà differenti, ma għandhomx jaqbżu \dot{z} -0,1 %;
 - (ii) l-għadd ta' xitel li qeghdin jikbru u li huma affettwati mill-blackleg ma għandux jaqbeż iż-0,5 %
 - (iii) fil-proġenija diretta l-għadd ta' xitel li juru sintomi ta' infezzjoni b'virus ma għandux jaqbeż it-2,0 %;
 - (iv) l-għadd ta' xitel li qeghdin jikbru u li juru sintomi tal-mużajk jew sintomi kkawżati minn virus tal-werqa ma għandux jaqbeż iż-0,5 %."

- (v) l-għadd ta' generazzjonijiet, inkluż dawk prebażiċi fuq il-post u dawk bażiċi, għandu jkun restritt għal sitta;
- (vi) jekk il-generazzjoni ma tkunx indikata fuq it-tikketta uffiċjali, il-patata kkonċernata għandha titqies li tappartjeni għas-sitt generazzjoni.
- (b) tolleranzi applikabbli għal-lottijiet, fir-rigward tal-impuritàjiet, it-tbajja' u l-mard:
- (i) patata taż-żriġh, affettwata minn taħsir, barra minn taħsir ċirkulari jew taħsir kannella, ma għandhiex taqbeż iż-0,5 % tal-massa, u li minnha l-patata taż-żriġh affettwata minn taħsir imxarrab ma għandhiex taqbeż iż-0,2 % tal-massa;
- (ii) patata taż-żriġh affettwata minn qxur iswed fuq aktar minn 10 % tal-wiċċ tagħha, ma għandhiex taqbeż il-5,0 % tal-massa;
- (iii) patata taż-żriġh affettwata minn skorċa komuni fuq aktar minn terz tal-wiċċ tagħha, ma għandhiex taqbeż il-5,0 % tal-massa;
- (iv) patata taż-żriġh affettwata minn ġidri rmiedi fuq aktar minn 10 % tal-wiċċ tagħha, ma għandhiex taqbeż it-3,0 % tal-massa;
- (v) tuberi mkemmx minħabba deidratazzjoni eċċessiva jew deidrazzjoni kkawżata minn qxur tal-fidda, ma għandhomx jaqbżu l-1,0 % tal-massa.
- (vi) patata taż-żriġh bi tbajja' esterni, inklużi tuberi li jtilfu l-għamla tagħhom jew li għandhom xi ħsara, ma għandhiex taqbeż it-3,0 % tal-massa;
- (vii) il-preżenza ta' ħamrija u materja barranija ma għandhiex taqbeż il-1,0 % tal-massa;
- (viii) il-perċentwal totali ta' patata taż-żriġh koperta minn tolleranzi, kif jissema fil-punti (i) sa (vi), ma għandux jaqbeż is-6,0 % tal-massa.
- (3) Il-kundizzjonijiet għal patata taż-żriġh bażika ta' "Klassi tal-Unjoni E" għandhom ikunu kif ġej:
- (a) kundizzjonijiet rigward il-patata taż-żriġh:
- (i) l-għadd ta' xitel li qegħdin jikbru u li ma jtkabbrux b'mod leali għall-varjetà u l-għadd ta' xitel ta' varjetà differenti, ma għandhomx jaqbżu iż-0,1 %;
- (ii) l-għadd ta' xitel li qegħdin jikbru u li huma affettwati mill-blackleg ma għandux jaqbeż il-1,0 %;
- (iii) fil-proġenija diretta l-għadd ta' xitel li juru sintomi ta' infezzjoni b'virus ma għandux jaqbeż l-4,0 %;
- (iv) l-għadd ta' xitel li qegħdin jikbru b'sintomi tal-mużajk jew sintomi kkawżati minn virus tal-werqa ma għandux jaqbeż iż-0,8 %;
- (v) l-għadd ta' generazzjonijiet, inkluż dawk prebażiċi fuq il-post u dawk bażiċi, għandu jkun restrett għal sebgħa;
- (vi) jekk il-generazzjoni ma tkunx indikata fuq it-tikketta uffiċjali, il-patata kkonċernata għandha titqies li tappartjeni għas-seba' generazzjoni.
- (b) tolleranzi applikabbli għal-lottijiet, fir-rigward tal-impuritàjiet, it-tbajja' u l-mard:
- (i) patata taż-żriġh, affettwata minn taħsir, barra minn taħsir ċirkulari jew taħsir kannella, ma għandhiex taqbeż iż-0,5 % tal-massa, u li minnha l-patata taż-żriġh affettwata minn taħsir imxarrab ma għandhiex taqbeż iż-0,2 % tal-massa;
- (ii) patata taż-żriġh affettwata minn qxur iswed fuq aktar minn 10 % tal-wiċċ tagħha, ma għandhiex taqbeż il-5,0 % tal-massa;

- (iii) patata taż-żriġ affettwata minn skorċa komuni fuq aktar minn terz tal-wiċċ tagħha, ma għandhiex taqbeż il-5,0 % tal-massa;
 - (iv) patata taż-żriġ affettwata minn ġidri rmiedi fuq aktar minn 10 % tal-wiċċ tagħha, ma għandhiex taqbeż it-3,0 % tal-massa;
 - (v) tuberi mkemmx minhabba deidratazzjoni eċċessiva jew deidrazzjoni kkawżata minn qxur tal-fidda, ma għandhomx jaqbzu l-1,0 % tal-massa.
 - (vi) patata taż-żriġ bi tbajja' esterni, inklużi tuberi li jtilfu l-għamla tagħhom jew li għandhom xi hsara, ma għandhiex taqbeż it-3,0 % tal-massa;
 - (vii) il-preżenza ta' hamrija u materja barranija ma għandhiex taqbeż il-1,0 % tal-massa;
 - (viii) il-percentwal totali ta' patata taż-żriġ koperta minn tolleranzi, kif jissemma fil-punti (i) sa (vi), ma għandux jaqbeż is-6,0 % tal-massa.
-

ANNEX II

Kundizzjonijiet minimi għall-patata taż-żriġħ iċċertifikata

- (1) Il-kundizzjonijiet għal patata taż-żriġħ iċċertifikata ta' "Klassi tal-Unjoni A" għandhom ikunu kif ġej:
- (a) kundizzjonijiet rigward il-patata taż-żriġħ:
- (i) l-għadd ta' xitel li ma jtkabbrux b'mod leali għall-varjetà u l-għadd ta' xitel ta' varjetà differenti, ma għandhomx jaqbzu \dot{z} -0,2 %;
 - (ii) l-għadd ta' xitel li qeghdin jikbru u li huma affettwati mill-blackleg ma għandux jaqbeż it-2,0 %
 - (iii) fil-proġenija diretta l-għadd ta' xitel li juru sintomi ta' infezzjoni b'virus gravi ma għandux jaqbeż it-8,0 %;
 - (iv) l-għadd ta' xitel li qeghdin jikbru u li juru sintomi tal-mużajk jew l-għadd ta' xitel li juru sintomi kkawżati minn virus tal-werqa ma għandhomx jaqbzu t-2,0 %."
- (b) tolleranzi applikabbli għal-lottijiet, fir-rigward tal-impuritajiet, it-tbajja' u l-mard li ġejjin:
- (i) patata taż-żriġħ, affettwata minn taħsir, barra minn taħsir ċirkulari jew taħsir kannella, ma għandhiex taqbeż iż-0,5 % tal-massa, u li minnha l-patata taż-żriġħ affettwata minn taħsir imxarrab ma għandhiex taqbeż iż-0,2 % tal-massa;
 - (ii) patata taż-żriġħ affettwata minn qxur iswed fuq aktar minn 10 % tal-wiċċ tagħha, ma għandhiex taqbeż il-5,0 % tal-massa;
 - (iii) patata taż-żriġħ affettwata minn skorċa komuni fuq aktar minn terz tal-wiċċ tagħha, ma għandhiex taqbeż il-5,0 % tal-massa;
 - (iv) patata taż-żriġħ affettwata minn ġidri rmiedi fuq aktar minn 10 % tal-wiċċ tagħha, ma għandhiex taqbeż it-3,0 % tal-massa;
 - (v) tuberi mkemmxa minħabba deidratazzjoni eċċessiva jew deidrazzjoni kkawżata minn qxur tal-fidda, ma għandhomx jaqbzu l-1,0 % tal-massa.
 - (vi) patata taż-żriġħ bi tbajja' esterni, inklużi tuberi li jtitlufu l-għamla tagħhom jew li għandhom xi ħsara, ma għandhiex taqbeż it-3,0 % tal-massa;
 - (vii) il-preżenza ta' hamrija u materja barranija ma għandhiex taqbeż it-2,0 % tal-massa;
 - (viii) il-perċentwal totali ta' patata taż-żriġħ koperta minn tolleranzi, kif imsemmi fil-punti (i) sa (vi), ma għandux jaqbeż it-8,0 % tal-massa.
- (2) Il-kundizzjonijiet għall-patata taż-żriġħ iċċertifikata tal-"Klassi tal-Unjoni B" għandhom ikunu kif ġej:
- (a) kundizzjonijiet rigward il-patata taż-żriġħ:
- (i) l-għadd ta' xitel li qeghdin jikbru li ma jtkabbrux b'mod leali għall-varjetà u l-għadd ta' xitel ta' varjetà differenti, ma għandhomx jaqbzu \dot{z} -0,5 %;
 - (ii) l-għadd ta' xitel li qeghdin jikbru u li huma affettwati mill-blackleg ma għandux jaqbeż l-4,0 %
 - (iii) fil-proġenija diretta l-għadd ta' xitel li juru sintomi ta' infezzjoni b'virus ma għandux jaqbeż l-10,0 %;
 - (iv) l-għadd ta' xitel li qeghdin jikbru u li juru sintomi ta' mużajk u l-għadd ta' xitel li juru sintomi kkawżati minn virus tal-werqa kumplessivament ma għandhomx jaqbzu s-6,0 %."
- (b) tolleranzi applikabbli għal-lottijiet, fir-rigward tal-impuritajiet, it-tbajja' u l-mard li ġejjin:
- (i) patata taż-żriġħ, affettwata minn taħsir, barra minn taħsir ċirkulari jew taħsir kannella, ma għandhiex taqbeż iż-0,5 % tal-massa, u li minnha l-patata taż-żriġħ affettwata minn taħsir imxarrab ma għandhiex taqbeż iż-0,2 % tal-massa;
 - (ii) patata taż-żriġħ affettwata minn qxur iswed fuq aktar minn 10 % tal-wiċċ tagħha, ma għandhiex taqbeż il-5,0 % tal-massa;
 - (iii) patata taż-żriġħ affettwata minn skorċa komuni fuq aktar minn terz tal-wiċċ tagħha, ma għandhiex taqbeż il-5,0 % tal-massa;

- (iv) patata taż-żriġ affettwata minn ġidri rmiedi fuq aktar minn 10 % tal-wiċċ tagħha, ma għandhiex taqbeż it-3,0 % tal-massa;
 - (v) tuberi mkemmx minhabba deidratazzjoni eċċessiva jew deidrazzjoni kkawżata minn qxur tal-fidda, ma għandhomx jaqbżu l-1,0 % tal-massa.
 - (vi) patata taż-żriġ bi tbajja' esterni, inklużi tuberi li jtilfu l-ghamla tagħhom jew li għandhom xi ħsara, ma għandhiex taqbeż it-3,0 % tal-massa;
 - (vii) il-preżenza ta' ħamrija u materja barranija ma għandhiex taqbeż it-2,0 % tal-massa;
 - (viii) il-percentwal totali ta' patata taż-żriġ koperta minn tolleranzi, kif imsemmi fil-punti (i) sa (vi), ma għandux jaqbeż it-8,0 % tal-massa.
-